

**“ మధురమైన పిల్లలారా - సర్వులకు సద్గతినిచ్చే జీవన్ముక్తిదాత మీకు తండ్రిగా
అయ్యారు. మీరు వారి సంతానము కనుక మీకు ఎంత నష్టం ఉండాలి! ”**

ప్రశ్న:- ఏ పిల్లల బుద్ధిలో బాబా స్మృతి నిరంతరము నిలువజాలదు ?

జవాబు:- సంపూర్ణ నిశ్చయము లేని వారి బుద్ధిలో స్మృతి నిలువదు. నేర్పించేవారెవరో తెలియకపోతే ఎవరిని స్మృతి చేస్తారు? ఎవరైతే యధార్థంగా గుర్తించి స్మృతి చేస్తారో వారి వికర్షలు మాత్రమే వినాశనమౌతాయి. తండ్రి స్వయంగా వచ్చి తమ పరిచయాన్ని, తమ ఇంటి యధార్థ పరిచయాన్ని ఇస్తారు.

ఓంశాంతి. ఇప్పుడు ఓంశాంతి అను పదానికి అర్థము పిల్లలకు సదా గుర్తుంటుంది. నేను ఆత్మను, నా ఇల్లు నిర్వాణధామము లేక మూలవతనము. పోతే భక్తిమార్గములో పురుషార్థము చేసే మనుష్యులకు తాము ఎక్కడికి పోవాలో తెలియదు. సుఖము ఎందులో ఉందో, దుఃఖము ఎందులో ఉందో ఏమీ తెలియదు. యజ్ఞాలు, జప - తపాలు, దాన-పుణ్యాలు, తీర్థయాత్రలు మొదలైనవన్నీ చేస్తూ మెట్లు దిగుతూనే వచ్చారు. ఇప్పుడు మీకు జ్ఞానము లభించింది కనుక భక్తి సమాప్తమైపోతుంది. గుడి గంటలు, గడియారాలు మొదలైన వాతావరణమంతా సమాప్తమైపోయింది. నూతన ప్రపంచానికి, పాత ప్రపంచానికి తేడా ఉంది కదా. నూతన ప్రపంచము పావన ప్రపంచము. పిల్లలైన మీ బుద్ధిలో సుఖధామముంది. సుఖధామాన్ని స్వర్గమని, దుఃఖధామాన్ని నరకమని అంటారు. మనుష్యులు శాంతిని కోరుకుంటారు కాని అక్కడకు ఎవ్వరూ వెళ్ళలేరు. నేను ఇక్కడకు భారతదేశములో వచ్చినంతవరకు నేను తప్ప పిల్లలైన మీరెవ్వరూ వెళ్ళలేరని తండ్రి చెప్తున్నారు. భారతదేశములోనే శివజయంతి మహిమ చేయబడ్డది. నిరాకారుడు తప్పకుండా సాకారములోనే వస్తాడు కదా. శరీరము లేకుండా ఆత్మ ఏమైనా చేయగలుగుతుందా? శరీరము లేకుంటే ఆత్మ భ్రమిస్తూ ఉంటుంది. వేరే శరీరములో కూడా ప్రవేశిస్తుంది. కొన్ని మంచిగా ఉంటాయి, కొన్ని చంచలమైనవిగా ఉంటాయి, ఒక్కసారిగా వేడి పెనము వలె తయారు చేస్తాయి. ఆత్మకు శరీరము తప్పకుండా కావాలి. అలాగే పరమపిత పరమాత్మకు కూడా శరీరము లేకుంటే భారతదేశములో వచ్చి ఏం చేస్తారు! భారతదేశమే అవినాశి ఖండము. సత్త్వయుగములో భారతఖండము ఒక్కటే ఉంటుంది. ఇతర ఖండములన్నీ వినాశనమైపోతాయి. ఆదిసనాతన దేవీదేవతా ధర్మముండేదని కీర్తిస్తారు. వీరు ఆదిసనాతన హిందూ ధర్మమని చెప్తున్నారు. వాస్తవానికి ప్రారంభములో హిందువులు ఎవ్వరూ లేరు. దేవీదేవతలే ఉండేవారు. యూరోప్‌లో ఉండేవారు తాము క్రైస్తవులమని చెప్తారు. యూరోప్ ధర్మమని చెప్తారు. కాని హిందుస్థానములో ఉండేవారు హిందూ ధర్మమని అనేస్తారు. ఎవరైతే దైవ ధర్మములో శ్రేష్ఠంగా ఉండేవారో, వారే 84 జన్మలలో వస్తూ ధర్మభ్రష్టులుగా అయిపోయారు. దేవతా ధర్మానికి చెందిన వారే ఇక్కడకు వస్తారు. ఈ నిశ్చయము లేకుంటే ఈ ధర్మమువారు కాదని అర్థం చేసుకోండి. భలే ఇక్కడ కూర్చొని ఉన్నా వారికి ఏ మాత్రమూ అర్థము కాదు. అక్కడ ప్రజలలో ఏదో తక్కువ పదవిని పొందుకునేవారిగా



ఉంటారు. అందరూ సుఖ-శాంతులను కోరుకుంటారు. అది సత్యయుగంలో జరుగుతుంది. అందరూ సుఖధామములోకి వెళ్ళలేరు. అన్ని ధర్మాల వారు తమ తమ సమయాలలో వస్తారు. అనేక ధర్మాల ఈ వృక్షము వృద్ధి పొందుతూ ఉంటుంది, ముఖ్యమైన కాండము దేవదేవతా ధర్మము. తర్వాత ముఖ్యమైనవి మూడు కొమ్మలు, స్వర్గంలో ఈ కొమ్మలు ఉండవు. ద్వాపర యుగము నుండి నూతన ధర్మాల వెలువడ్డాయి. దీనిని వెరైటీ మానవ వృక్షమని అంటారు. విరాట రూపము వేరే, ఇది వెరైటీ ధర్మాల వృక్షము. రకరకాల మనుష్యులున్నారు. అన్ని ధర్మాలున్నాయో మీకు తెలుసు. సత్యయుగము ఆదిలో ఒకే ధర్మముండేది, నూతన ప్రపంచముండేది. వెలుపలివారికి కూడా భారతదేశము ప్రాచీన స్వర్గంగా ఉండేదని, చాలా ధనవంతులుగా ఉండేదని తెలుసు. అందుకే భారతదేశానికి చాలా గౌరవము లభిస్తుంది. ఎవరైనా ధనవంతులు పేదవారిగా అయితే వారి పై జాలి కలుగుతుంది కదా. పాపం భారతదేశము ఎలా అయిపోయింది! ఇది కూడా డ్రామాలోని పాత్ర. అందరికంటే ఎక్కువ దయాసాగురులు ఈశ్వరుడే అని అంటారు. వారు భారతదేశములోనే వస్తారు. పేదల పై ధనవంతులే జాలి చూపుతారు కదా. తండ్రి అనంతమైన ధనవంతుడు, శ్రేష్ఠాతి శ్రేష్ఠంగా తయారు చేయువారు. మీరు ఎవరి పుత్రులుగా అయ్యారో ఆ నామ కూడా ఉండాలి - “ మనము పరమపిత పరమాత్మ శివుని సంతానము, వారినే జీవన్ముక్తిదాత, సద్గతిదాత అని అంటారు. ” జీవన్ముక్తి మొట్టమొదట సత్యయుగములో ఉంటుంది. ఇక్కడండేది జీవన బంధనము. భక్తిమార్గములో “ బాబా, మమ్ములను బంధనము నుండి విడిపించండి ” అని పిలుస్తారు. ఇప్పుడు మీరు అలా పిలువరు.

జ్ఞానసాగుడునైన తండ్రియే మీకు ప్రపంచ చరిత్ర - భూగోళాల సారమును అర్థం చేయిస్తున్నారని మీకు తెలుసు. వారు జ్ఞాన సాగురులు. నేను భగవంతుడు కాదని ఇతను(బ్రహ్మ) స్వయంగా చెప్పున్నారు. మీరు దేహము నుండి భిన్నంగా దేహీ-అభిమానులుగా అవ్వాలి. పూర్తి ప్రపంచాన్ని, తమ శరీరాన్ని కూడా మర్చిపోవాలి. ఇతను భగవంతుడు కానే కాదు. వీరిని బాప్ దాదా అని అంటారు. తండ్రి సర్వ శ్రేష్ఠులు. ఇది పతిత పాత శరీరము. మహిమ కేవలం ఒక్కరిదే. వారితో యోగము జోడించినప్పుడే పావనంగా అవుతారు. లేకుంటే పావనంగా ఎప్పుడూ అవ్వలేరు చివర్లో లెక్కాచారము సమాప్తము చేసుకొని శిక్షలు అనుభవించి వెళ్ళిపోతారు. భక్తిమార్గములో “ హమ్ సో, సో హమ్ ” అను మంత్రమును వింటూ వచ్చారు. నేను ఆత్మ సో పరమపిత పరమాత్మ, సో నేను ఆత్మ(నేనే పరమాత్మ, పరమాత్మనే నేను) - ఈ తప్పు మంత్రమే పరమాత్మ నుండి విముఖంగా చేస్తుంది. తండ్రి చెప్పున్నారు - పిల్లలూ, ఆత్మలైన మేమే పరమాత్మ ” అని అనడం చాలా తప్పు. ఇప్పుడు పిల్లలైన మీకు వర్ణాల రహస్యము కూడా అర్థం చేయించబడింది. మనమే బ్రాహ్మణులము, మళ్ళీ మనమే దేవతలుగా అయ్యేందుకు పురుషార్థము చేస్తున్నాము. తర్వాత మనమే దేవతలుగా అయి మళ్ళీ క్షత్రియ వర్ణములోకి వస్తాము. మనము 84 జన్మలు ఎలా తీసుకుంటామో, ఏ కులములో తీసుకుంటామో ఎవ్వరికీ తెలియదు. మనమిప్పుడు బ్రాహ్మణులమని మీరు అర్థం చేసుకున్నారు. బాబా బ్రాహ్మణుడు కాదు. మీరే ఈ వర్ణాలలో వస్తారు. ఇప్పుడు బ్రాహ్మణ ధర్మములో దత్తు పుత్రులుగా అయ్యాము. శివబాబా ద్వారా ప్రజాపిత బ్రహ్మకు సంతానంగా అయ్యాము. నిరాకార ఆత్మలు వాస్తవానికి ఈశ్వరీయ కులానికి చెందిన వారని కూడా మీకు తెలుసు. మీరు నిరాకార ప్రపంచములో ఉండేవారు. తర్వాత సాకార ప్రపంచములోకి వస్తారు. పాత్రను అభినయించేందుకు రావలసి వస్తుంది. అక్కడ నుండి వచ్చి మనము దేవతా కులములో

8 జన్మలు తీసుకున్నాము, తర్వాత క్షత్రియ కులములో, వైశ్య కులములోకి వెళ్తాము. “పిల్లలారా, మీరు ఇన్ని జన్మలు దైవీకులములో తీసుకున్నారు, తర్వాత ఇన్ని జన్మలు క్షత్రియ కులములో తీసుకున్నారు ” అని తండ్రి అర్థం చేయిస్తున్నారు. ఇది 84 జన్మల చక్రము. మీకు తప్ప ఈ జ్ఞానము మరెవ్వరికీ లభించదు. ఈ ధర్మానికి చెందినవారే ఇక్కడకు వస్తారు. రాజధాని స్థాపనాతూ ఉంది. కొందరు రాజా-రాణులుగా, కొందరు ప్రజలుగా అవుతారు. సూర్యవంశి లక్ష్మీనారాయణ ది ఫస్ట్, సెకండు, థర్డ్ - 8 సింహాసనాలు నడుస్తాయి, తర్వాత క్షత్రియ ధర్మములో కూడా ఫస్ట్, సెకండు, థర్డ్ - ఇలా నడస్తూ ఉంటుంది. ఈ విషయాలన్నీ తండ్రి అర్థం చేయిస్తారు. జ్ఞానసాగరులు వచ్చినప్పుడు భక్తి సమాప్తమైపోతుంది. రాత్రి సమాప్తమై పగలు ప్రారంభమౌతుంది. అక్కడ ఏ విధమైన ఎదురుదెబ్బలు ఉండవు. విశ్రాంతియే విశ్రాంతి, ఎలాంటి హంగామా(గలాటా) ఉండదు. ఇది కూడా త్రామాలో రచింపబడింది. భక్తి సంప్రదాయములోనే తండ్రి వస్తారు. అందరూ తిరిగి వెళ్ళనే వెళ్ళాలి, మళ్ళీ నెంబరువారుగా దిగుతారు. ఏసుక్రీస్తు వచ్చారంటే, వారి వెనుక వారి ధర్మము వారు కూడా వస్తూ ఉంటారు. ఇప్పుడు ఎంతమంది క్రైస్తవులు ఉన్నారో చూడండి! ఏసుక్రీస్తు క్రైస్తవ ధర్మానికి బీజము ఈ దేవీదేవతా ధర్మానికి బీజము పరమపిత పరమాత్మ శివుడు. మీ ధర్మాన్ని పరమపిత పరమాత్మ స్థాపిస్తున్నారు. మిమ్ములను బ్రాహ్మణ ధర్మములోకి ఎవరు తీసుకొచ్చారు? తండ్రి దత్తు చేసుకున్న తర్వాత వారి నుండి చిన్న బ్రాహ్మణ ధర్మము వెలువడింది. బ్రాహ్మణుల శిఖ మహిమ చేయబడ్డంది. ఇది పిలకకు గుర్తు. తర్వాత క్రిందికి వస్తే శరీరము పెద్దదౌతూ ఉంటుంది. ఈ విషయాలన్నీ తండ్రియే కూర్చుని అర్థం చేయిస్తారు. కళ్యాణకాలయైన తండ్రియే వచ్చి భారతదేశానికి కళ్యాణము చేస్తున్నారు. పిల్లలైన మీకే ఎక్కువ కళ్యాణము చేస్తారు. మీరు ఎలా ఉన్నవారు ఎలా అవుతారు! మీరు అమరలోకానికి అధికారులుగా అవుతారు. ఇప్పుడే మీరు కామము పై విజయము పొందుతారు. అక్కడ అకాలమృత్యువు ఉండదు. మరణించే విషయమే ఉండదు. కాని శరీరమైతే మారిపోతుంది కదా. సర్వము ఒక పొరను వదిలి మరో పొరను ధరించినట్లు ఇక్కడ కూడా మీరు పాత శరీరాన్ని వదిలి నూతన ప్రపంచములో నూతన శరీరాన్ని తీసుకుంటారు. సత్తయుగాన్ని పూలతోట అని అంటారు. అక్కడ ఎప్పుడూ ఎటువంటి చెడు వచనాలు(మాటలు) వెలువడవు. ఇక్కడ ఉండేదే చెడు సాంగత్యము. మాయా సాంగత్యము కదా. అందుకే దీని పేరే రౌరవ నరకము. స్థలము(ఇల్లు) పాతబడితే మునిసిపాలిటీ వారు ముందే ఖాళీ చేయిస్తారు. తండ్రి కూడా చెప్తున్నారు - “ ప్రపంచము ఎప్పుడు పాతదౌతుందో అప్పుడు నేను వస్తాను.”

జ్ఞానము ద్వారా సద్గతి కలుగుతుంది. రాజయోగము నేర్పించబడ్తుంది. భక్తిలో ఏమీ(ఏ సారము) లేదు. అయితే దాన-పుణ్యాలు చేసినప్పుడు అల్పకాల సుఖము లభిస్తుంది. రాజులకు కూడా సన్యాసులు వైరాగ్యమును ఇప్పిస్తారు. ఇది కాకి రెట్టకు సమానమైన సుఖము. ఇప్పుడు పిల్లలైన మీకు బేహద్ వైరాగ్యము నేర్పించబడ్తుంది. ఇది పాత ప్రపంచము, ఇప్పుడు సుఖధామాన్ని సృష్టి చేయండి. మళ్ళీ శాంతిధామము ద్వారా ఇక్కడకు రావాలి. దిల్వాడా మందిరంలో సరిగ్గా ఈ సమయపు మీ సృష్టి చిహ్నముంది. క్రింద తపస్సులో కూర్చుని ఉన్నారు, పైన స్వర్గముంది. లేకుంటే స్వర్గమును ఎక్కడ చూపించాలి? మనుష్యులు మరణిస్తే స్వర్గస్థులయ్యారని చెప్తారు. స్వర్గము పైన ఉంది అని భావిస్తారు, కాని పైన ఏమీ లేదు. భారతదేశమే స్వర్గంగా, భారతదేశమే నరకంగా అవుతుంది. ఈ మందిరము



పూర్తి స్మృతి చిహ్నము. ఈ మందిరాలు మొదలైనవన్నీ తర్వాత తయారౌతాయి. స్వర్ణములో భక్తి ఉండదు. అక్కడ సుఖమే సుఖముంటుంది. తండ్రి వచ్చి అన్ని రహస్యాలు అర్థం చేయిస్తున్నారు. ఆత్మల పేర్లన్నీ మారిపోతాయి, కాని శివుని పేరు మారదు. వారికి తమ శరీరము లేనే లేదు. శరీరము లేకుండా ఎలా చదివించాలి? ప్రేరణ మాటే లేదు. ప్రేరణ అంటే ఆలోచన. పైన ఉండి ప్రేరేపించి చేరిపోతారని కాదు, ఇందులో ప్రేరణ మాటే లేదు. ఏ పిల్లలలో తండ్రి పరిచయము పూర్తిగా ఉండదో, పూర్తి నిశ్చయము ఉండదో వారి బుద్ధిలో స్మృతి నిలవనే నిలువదు. “ మాకు ఎవరు నేర్పిస్తున్నారు! ” అని తెలియనే తెలియకుంటే ఎవరిని స్మృతి చేస్తారు? తండ్రి స్మృతి ద్వారానే మీ వికర్మలు వినాశనమవుతాయి. ఎవరైతే జన్మ-జన్మలుగా లింగమునే స్మృతి చేస్తూ వచ్చారో వారు లింగమునే పరమాత్మ అని, ఇది వారి చిహ్నమని భావిస్తారు. వారు నిరాకారులు, సాకారులు కాదు. తండ్రి చెప్పున్నారు - నేను కూడా ప్రకృతిని ఆధారంగా తీసుకోవలసి ఉంటుంది. లేకుంటే మీకు సృష్టి చక్ర రహస్యాన్ని ఎలా అర్థం చేయించగలను? ఇది ఆత్మిక జ్ఞానము. ఆత్మలకే ఈ జ్ఞానము లభిస్తుంది. ఈ జ్ఞానాన్ని ఒక్క తండ్రి మాత్రమే ఇవ్వగలరు. ఆత్మలు పునర్జన్మలు తీసుకునే తీరాలి. పాత్రధారులందరికి పాత్ర లభించి ఉంది. నిర్వాణధామాలికి ఎవ్వరూ వెళ్లలేరు. మోక్షము ఎవ్వరూ పొందుకోలేరు. ఎవరైతే నంబర్ వన్ విశ్వాధారికారులుగా అవుతారో వారే 84 జన్మలలో వస్తారు. చక్రములో తప్పకుండా తిరగాలి. మోక్షము లభిస్తుందని మనుష్యులు భావిస్తారు, అనేక అభిప్రాయ బేధాలున్నాయి. వృద్ధి చెందుతూనే ఉంటారు. వాపస్ ఎవ్వరూ వెళ్లలేరు. తండ్రి వచ్చి 84 జన్మల కథను తెలియజేస్తారు. పిల్లలైన మీరు చదువుకొని, ఇతరులను చదివించాలి. ఈ ఆత్మిక జ్ఞానాన్ని మీరు తప్ప ఇతరులెవ్వరూ ఇవ్వలేరు. శూద్రులు కాని, దేవతలు కాని ఇవ్వలేరు. సత్యయుగంలో దుర్గతి ఉండదు, కావున జ్ఞానము లభించదు. ఈ జ్ఞానమున్నదే సద్గతి కొరకు. సద్గతిదాత, విముక్తిదాత, మార్గదర్శకులు ఒక్కరే. స్మృతియాత్ర తప్ప మరేదీ పవిత్రంగా చేయజాలదు. శిక్షలు తప్పకుండా అనుభవించాలి. పదవి కూడా భ్రష్టమైపోతుంది. అందరి లెక్కాచారాలు చుక్కా కావాలి కదా. మీకు మీ విషయమునే తెలిపిస్తారు, మరి ఇతర ధర్మాలలోకి ఎందుకు వెళ్లాలి? భారతవాసులకే ఈ జ్ఞానము లభిస్తుంది. తండ్రి కూడా భారతదేశములోనే వచ్చి 3 ధర్మాలను స్థాపిస్తారు. ఇప్పుడు మిమ్ములను శూద్ర ధర్మము నుండి వెలికి తీసి శ్రేష్ఠ కులములోకి తీసుకెళ్తారు, అది నీచ పతిత కులము. ఇప్పుడు పావనంగా చేసేందుకు బ్రాహ్మణులైన మీరు నిమిత్తులుగా అవుతారు. దీనిని రుద్ర జ్ఞాన యజ్ఞమని అంటారు. రుద్ర శివబాబా ఈ యజ్ఞమును రచించారు, ఈ బేహద్ యజ్ఞములో పూర్తి పాత ప్రపంచమంతా ఆహుతి అవుతుంది. తర్వాత మళ్ళీ నూతన ప్రపంచము స్థాపనవుతుంది. పాత ప్రపంచము సమాప్తమవుతున్నది. మీరు నూతన ప్రపంచము కొరకే ఈ జ్ఞానము తీసుకుంటున్నారు. దేవతల నీడ పాత ప్రపంచములో పడదు. కల్పక్రితము వచ్చిన పిల్లలే వచ్చి ఈ జ్ఞానము తీసుకుంటారు. నంబరువారు పురుషార్థానుసారము చదువుతూ ఉంటారు. మనుష్యులు ఇక్కడే శాంతిని కోరుకుంటారు. వాస్తవానికి ఆత్మ శాంతిధామములో నివసించేది. కాని ఇక్కడ శాంతి ఎలా ఉండగలదు! ఈ సమయంలో ఇంటింటిలో అశాంతి ఉంది. ఇది రావణ రాజ్యము కదా. సత్యయుగములో పూర్తి శాంతి రాజ్యము ఉంటుంది. ఒకే ధర్మము, ఒకే భాష ఉంటుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రీ నమస్కే.

ధారణ కారకు ముఖ్య సారము :-

1. ఈ పాత ప్రపంచము పై బేహద్ వైరాగ్యము కలిగినవారై మీ దేహమును కూడా మరచి శాంతిధామము, సుఖధామాలను స్మృతి చేయాలి. నిశ్చయబుద్ధిగలవారై స్మృతియాత్రలో ఉండాలి.
2. “ హమ్ సో, సో హమ్ ” మంత్రమును యధార్థంగా అర్థం చేసుకొని ఇప్పుడు బ్రాహ్మణుల నుండి దేవతలుగా అయ్యే పురుషార్థము చేయాలి. అందరికీ దీని యధార్థమైన అర్థమును తెలియజేయాలి.

పరదానము :- “ మూడు సేవల బ్యాలన్స్ ద్వారా సర్వ గుణాలను అనుభవం చేసే గుణమూర్తి భవ ”

ఏ పిల్లలైతే సంకల్పము, మాట మరియు ప్రతి కర్మ ద్వారా సేవలో తత్పరులై ఉంటారో వారే సఫలతా మూర్తులుగా అవుతారు. మూడింటిలో మార్కులు సమానంగా ఉండి, పూర్తి రోజంతటినీ మూడు సేవలు బ్యాలన్స్ లో ఉంటే పాస్ విత్ అనర్ లేక గుణమూర్తులుగా అవుతారు. వారి ద్వారా అన్ని దివ్యగుణాల శృంగారము(అలంకారము) స్పష్టంగా కనిపిస్తుంది. పరస్పరము ఒకరికొకరు తండ్రీ గుణాలను లేక స్వయం ధారణ చేసిన గుణాలను సహాయోగమివ్వడమే గుణమూర్తులుగా అవ్వడం. ఎందుకంటే అన్ని దానాల కంటే పెద్ద దానము - ‘గుణ దానము.’

నెగ్లెక్ట్ :- “ నిశ్చయమనే పునాది ఏకాగ్రత ఉంటే శ్రేష్ఠమైన జీవితం

స్వీతహాగా అనుభవమవుతుంది. ”